

اسلامی تحریکات کا ہدف، ریاست یا معاشرہ؟

اسلام اور قرآن کا مطلوب اٹھیٹ ہے یا انسانی بہبود کے لیے سرگرم معاشرہ؟ یہ اس وقت مسلم دنیا پر فکر و فلسفہ کا ایک بڑا سوال ہے۔ دونوں میں سے جس کو بھی نصب العین قرار دیا جائے، ذہن و فکر سعی و جہاد اور تنقیح بالکل مختلف اور جدا گانہ ہوں گے۔ نزول قرآن کے بعد تقریباً ۱۳۰ سال تک یہ سوال پیدا نہیں ہوا تھا۔ یہ سوال گر شدید صدی کے اوائل میں دنیا میں مغرب کے عالمی اقتدار، سیاسی غلبہ اور فکر و فلسفے کی حاکمیت کی دین ہے۔ اس سے پہلے مسلم معاشرہ ہر دور میں قرآن و سنت اور سیرت نبی ﷺ سے عزاداری اور طلاقت اور ہدایت و راہنمائی حاصل کر کے بنی نوع انسان کی فلاخ و بھلانی کے نصب العین کی طرف رواں دواں رہا۔ مسلمانوں کے سیاسی عروج و زوال اور عسکری فتح و نکست سے قطع نظر مسلم معاشرے کی اندر ورنی تو انائی اور طلاقت اس کے خیرامت ہونے میں پہنچا تھی۔ اس کے خیر میں ایسی قوت و قوانینی رکھ دی گئی تھی جو اسے انسانیت کی بہبود کے لیے جدوجہد میں مصروف رکھتی تھی اور معاشرے کی یہ اندر ورنی طاقت سیاسی و عسکری نیکست و زوال کا فی الغور مداوا کر کے اسے دوبارہ کارگاہ حیات میں انسانیت کی راہنمائی اور اس کی بہبود کی راہ پر گامزن کر دیتی تھی۔ رسول خدا ﷺ اور قرآن نے مسلم معاشرے میں ایسی اپریٹ پیدا کر دی تھی جو اسے دنیوی نفع و ضرر سے بے نیاز ہو کر پوری انسانیت کی سرفرازی، بہتری اور نفع کے لیے سرگرم رکھتی تھی۔

قرآن حکیم نے مسلم معاشرے کو خالق کی وحدت اور انسانی اخوت و مساوات کے عقیدے پر استوار کیا تھا۔ قرآن پاک کی چھ ہزار چھ سو آیات میں سے کوئی ایک آیت بھی کسی خاص ملک و قوم، نسل یا عرب و غیرہ سے خطاب نہیں کرتی، بلکہ نوع انسانی سے خطاب کرتی ہے۔ قرآن کا نظر نظر قابلی نہیں بلکہ عالمی ہے۔ وہ پوری انسانیت کی بہبود اور فلاخ کی دعوت دیتا ہے اور اس کا مقصد ایک ایسا معاشرہ تھا کہ جو کسی نسل اور قوم کے بجائے پوری انسانیت کے نفع اور بہتری کے تصور پر مبنی ہو۔ قرآن کے نزدیک مسلم معاشرہ اسی وقت صحیح معاشرہ ہوگا جب وہ پوری نوع انسانی کی بھلانی کے لیے سرگرم عمل ہو۔ قرآن کے نزدیک مسلمان خیرامت یعنی بہترین گروہ اسی لیے ہیں کہ وہ نوع انسانی کی بہبود اور فلاخ کے لیے برپا کیے گئے ہیں۔ وہ انسانی سوسائٹی میں معروفات یعنی اچھائیاں اور بھلائیاں عام کرتے ہیں اور مکرات یعنی برا بائیوں اور ضرر سے

بچاتے ہیں اور یہ سب کام کسی دنیوی غرض کے لیے نہیں بلکہ مغض خالق کی خوشنودی کے لیے کرتے ہیں۔ یہی چیز مسلم معاشرے کی تو انائی اور زندگی تھی جو ہر رزم کو مندل اور ہر نکست کا مدارا کرتی رہتی تھی۔

نزول قرآن کے بعد تقریباً دو سال تک مسلم معاشرہ خدا کے ساتھ مستحکم تعلق اور بنی آدم کے ساتھ بھالائی کی بنیاد پر قائم رہا۔ ہر معاشرے کی طرح اچھے برے لوگ یہاں بھی تھے، باہم خوبز بیزیاں بھی چلتی رہتی تھیں، اقتدار اور وسائل کے لیے رسکشی اور لذات و شہوات کے لیے تگ و دو بھی جاری رہتی تھی، مگر جمیع طور پر مسلم معاشرہ اللہ رسول ﷺ کے ساتھ مستحکم تعلق اور نوع انسانی کی وحدت اور بہبود کے دو پہلوں پر آگے بڑھتا رہا۔ یہ معاشرہ انسانیت کی خدمت کے لیے ہر قسم کے علوم و فنون، ایجادات و اختراعات، ادارے، شبیہ اور افراد مہما کرتا رہا حتیٰ کہ بنی امیہ کے زوال کے وقت جب ہر عربی بولنے والے کو ڈھونڈ ڈھونڈ کر قتل کیا جا رہا تھا، عین انھی حالات میں احادیث اور دیگر اسلامی علوم کی تدوین بھی ہو رہی تھی، اجتہاد بھی ہو رہا تھا اور مسلمان انسانیت کے بہتری کے لیے نئے نئے علوم و فنون کی ایجاد اور نئے نئے تجربات میں مصروف تھے۔ اپین میں مسلم عوامیں اکثر باہم برس پیکار اور خانہ جنگی میں بتلا رہیں، مگر مسلم معاشرہ براہ رپنا کام کرتا رہا۔ طبیعت، کیمسٹری، طب، اراضیات، فلکیات، تاریخ، جغرافیہ اور انسانیت کو نقش پہنچانے والے دیگر علوم و فنون سے مالا مال کرتا رہا۔ معاشرے کی بھی اندر وہی روح و طاقت اسے ہر دور میں انسانی بہبود کے لیے متحکم رکھتی تھی۔ بقول سر آر بلڈ کے جب کبھی مسلمانوں کی تواریخ نے نکست کھائی، معاشرے میں پہاں روح تو انائی نے بہت جلد اس نکست کو قوت میں بدل دیا۔ تاتاریوں جیسے سفاک اور جابریث نے نکست فاش کے بعد ایسا لگتا تھا کہ اب اسلام کا دم واپسی ہے، مگر چند ہی سالوں میں معاشرے کی اندر وہی طاقت نے تاتاریوں کو حلقة گوش اسلام کر دیا۔

مسلم معاشرے کی یہ قوت و روح ہر دور میں برقرار رہی، تا آنکہ مغرب کے مکار و عیار و ثمن نے مسلم معاشرے کی اس اندر وہی تو انائی و قوت ہی کو ڈھانٹ کر دیا اور نقبت لگا کر اس میں پہاں انسانی بہبود کے جو ہر کو بر باد کر دیا اور مسلم معاشرے کو خود غرضی، نفس پرستی، حرص و آر، خواہشات و شہوات اور غلفہ لذت و ہوس پرستی کے حیوانی و شیطانی خطوط پر استوار کر دیا جس کی وجہ سے مسلم معاشرے کی روح نکل گئی اور اصل بنیاد نہدم ہو گئی۔ معاشرے سے انسانیت کی بہبود کی فکر و جذبہ نکلنے سے معاشرہ بے جا لاش بن کر رہا گیا۔ گزشتہ دو تین سو سال میں مسلم معاشرے نے انسانیت کی بہبود کے لیے نکوئی علم ایجاد کیا ہے اور نہ کوئی سائنسی دریافت کی ہے۔ اس کے بعد مسلمانوں نے جہاں کہیں عسکری و سیاسی نکست کھائی، اس کا کوئی مادا نہیں ہو سکا کیونکہ معاشرے کی روح اور زندگی نکل چکی تھی۔ اب ایک نکست دوسری کی اور دوسری نکست تیسری کی راہ ہموار کرتی رہی۔ اس پر درپے نکست وریخت کے ماحول میں بیسویں صدی کے کچھ ملت کا در در کھنے والے مفکرین نے جب دیکھا کہ پوری دنیا کا مسلم معاشرہ مغرب کی یلغار کے سامنے ہے۔ جہت نکست وریخت سے دوچار ہے اور ایک طرف کمیوزم اور دوسری طرف مغربی فکر و فلسفے اور تمدن و کلچر کی یلغار کے سامنے مسلم معاشرہ دن پر انداز ہوتا جا رہا ہے تو انہوں نے فکری و نظریاتی طور اس سیالاب کے آگے بند باندھنے کی کوشش کی۔ علمی طور پر کمیوزم کے فلسفے کا پوسٹ مارٹم کیا اور مغربی کے سیاسی و اجتماعی نظریات کا تقدیمی جائزہ لے کر ان دونوں کو نوع انسانی کے بجائے مغض مغرب کے طبقہ امراء اشراف کے مفادات و اقتدار کے تحفظ کا ذریعہ ثابت کیا۔ مگر مسلم معاشرے کی اندر وہی طاقت و روح نکلنے کی

وجہ سے جو تزلیل و زوال پیدا ہو گیا تھا، وہ دن تیز ہوتا گیا اور مغرب کے خونی پنج کی گرفت مزید مضبوط ہوتی رہی۔ ان حالات میں مسلم مفکرین کے ذہن میں یہ خیال آیا کہ کیونزم کے نظریے اور مغربی تمدن و لکھر کے نفوذ کا اصل سبب ان کی پشت پر عظیم الشان اسٹیٹ کا ہونا ہے۔ ایک کی پشت پر شین امپارے ہے تو دسرے کی پشت پر طاقت و مغربی حکومتیں، جبکہ مسلمانوں کی سیاسی قوت ٹوٹ پھوٹ کر بکھر رہی تھی جو بالآخر ۱۹۴۷ء میں اختتام پذیری گئی۔ ان مایوسی کے حالات میں تاریخ میں پہلی بار بیسویں صدی میں بعض اسلامی مفکرین نے اسلامی اسٹیٹ کے قیام کو قرآن اور اسلام کا نصب اعین قرار دے کر پورے قرآن و اسلام کو اس فکری محور کے گرد اس طرح سے گھما�ا کہ قرآن کی ایک بالکل نئی تعبیر سامنے آئی جسے بجا طور پر ایک ”سیاسی تعبیر“ کہا جا سکتا ہے۔ مسلم نوجوانوں کی آنکھوں میں ہزار بارہ سو سال کی اسلامی امپارے کی شان و شوکت کا نقشہ اور کانوں میں مسلم اسٹیٹ کی عظمت و بالادستی کی پر شکوہ داستانیں گونج رہی تھیں۔ انہوں نے اسلام کی اس نئی تعبیر کو درد کا درمان اور عظمت رفتہ کے حصول کا واحد طریقہ جانا، چنانچہ مسلم نوجوانوں، خاص طور پر جدید تعلیم یافتہ نوجوانوں نے جو حق درجوب اکابر مفکرین کی آواز پر بلیک کہہ کر اسلامی اسٹیٹ کے قیام و حصول کو مقصود حیات بنا یا۔ اس نئے نصب اعین کی خاطر ان مفکرین کو اسلام کی پوری ترتیب بلند پڑی، یعنی عقائد، عبادات، اخلاق، معاملات اور سیاست کی ترتیب کو بر عکس کر کے سیاست کو مقدم کرنا پڑا اور اس تعبیر کے لیے انسان اور خدا کے ما بین عبدیت کے گھرے رشتہ و تعلق کو حاکم و مکمل کا رسی رشتہ قرار دینا پڑا، جبکہ لفظ اللہ کے لفظی معنی ہی اس ہستی کے ہیں جس سے بے انتہا محبت کی جائے، جسے قرآن نے والذین آمنوا اشد حبّاً للهٗ سے تعبیر کیا ہے۔

یاد رہے بیسویں صدی کے ان عظیم مفکرین نے، جن میں شیخ حسن البنا، سید ابوالاعلیٰ مودودی اور فلسطین کے شیخ تقی الدین نجحانی وغیرہ شامل ہیں، اپنے کام کی ابتداء معاشرے کی اصلاح و تربیت اور اس کی توانائی و روح کی بازیافت ہی سے شروع کی تھی اور چند سال میں اس کام کے نہایت مفید نتائج سامنے آئے۔ باصلاحیت اور مصالح تعلیم یافتہ نوجوانوں کی ایک ٹیم وجود میں آگئی، مگر حالات کے دباء، کام کی کٹھائی، اس کے صبر طلب ہونے اور مغرب کی طاغوتی طاقتوں کے ظلم و ستم کی آندھیوں اور ان کی پوری دنیا پر تسلط و غلبے کے حالات نے ان مفکرین کو مقتدرانے (شارٹ کٹ) پر ڈال دیا۔ پھر ان جماعتوں اور اس فکر سے وابستہ بعض افراد نے جب دیکھا کہ یہ نصب اعین (اسٹیٹ کا قیام) دنیا کے مردہ معروف اور متداول طریقوں سے حاصل نہیں ہو پا رہا تو انہوں نے جلد بازی میں انتہا پسندی کا راستہ اختیار کیا، چنانچہ اخوان ہی سے جماعت الہجرۃ والتفیر (جس سے احمد الطوہری اور صدر سادات کے قتل خالد کا تعلق ہے) جیسی انتہا پسندانہ نظریات رکھنے والی جماعتیں وجود میں آئیں۔ اگرچہ بعد میں اخوان المسلمون اور جماعت اسلامی نے ان سے باشابطہ طور پر اظہار لاتفاقی کیا مگر یہ نہ بھولنا چاہیے کہ یہ تنظیمیں اسی نصب اعین یعنی اسلامی اسٹیٹ کے جلد حصول کی خواہیں میں پیدا ہوئیں اور یہ لوگ دنیا بھر میں اسلام اور مسلمانوں کی بدنامی اور بدنامی کا اور انسانیت کو اسلام سے وحشت زدہ کرنے کا سبب ہیں۔

جب ہم اسٹیٹ کے قیام کے نصب اعین کے لیے قرآن و سنت اور حضرات انبیا کی زندگیوں کی طرف رو گز کرتے ہیں تو قرآن کی ایک آیت بھی رہا راست ہم سے اسٹیٹ کے قیام کا مطالبہ نہیں کرتی اور نہ کوئی واضح حدیث ہمیں اس کام کا مکلف ہاتا ہے، البتہ قرآن نے عمل صاحب پر استخلاف فی الارض کا وعدہ کیا ہے اور یہ بھی بتایا ہے کہ جب اہل ایمان کو اقتدار

ماتا ہے تو وہ نماز و زکوٰۃ کو قائم کرتے ہیں، معروفات کو پھیلاتے ہیں اور یہ بھی کہ اہل اقتدار حکومت کے قائم ہو جانے کے بعد اگر اللہ اور رسول ﷺ کے احکامات کے مطابق فیصلے نہ کریں تو قرآن انہیں ظالم، فاسد بلکہ کافر تک قرار دیتا ہے۔ قرآن نے تین انبیاء سالقین، حضرت یوسف، حضرت داؤد، اور حضرت سليمان کا تذکرہ صاحبزاد اقتدار کے طور پر کیا ہے۔ وہی واضح طور پر یہ بتایا کہ یہ اقتدار ان کی کسی کوشش کے بغیر حکم اللہ تعالیٰ نے عطا فرمایا تھا۔ مقام غور ہے کہ جو قرآن سینکڑوں جگہ پر پیرایے اور اسلوب بدل کر نماز، زکوٰۃ، اللہ کی راہ میں جان و مال کے خرچ کرنے، تقویٰ، احسان، صبر اور دیگر اوصاف و اعمال کی تلقین کرتا اور تاکیدی حکم بیان کرتا ہے اور انہیں ایک مسلمان کا مقصود و مطلوب قرار دیتا ہے، ایک جگہ بھی واضح طور پر اسلامی اسٹیٹ کے قیام کا مطالبہ نہیں کرتا۔

اسی طرح ہزار ہا احادیث میں سے کوئی ایک حدیث بھی واضح طور پر اسٹیٹ کے قیام کا مطالبہ نہیں کرتی بلکہ اس کے برعکس نفسانیت اور شر و فساد کے دور میں بہت سی احادیث اقتدار اور حکومت کے جھمیلوں سے دور ہو کر اللہ اور رسول ﷺ کی اطاعت، عبادات و اعمال اور معاشرے کی تعمیر میں لگ جانے کی طرف را ہمنائی کرتی ہیں اور قرب قیامت میں جب معاشرہ فساد کی ابتہا کو پہنچ کر خیر کو قبول کرنے کی استعداد کھو دے گا، اس وقت معاشرے کی فکر کے بجائے اپنی ذات کو اللہ و رسول ﷺ کے حکم اور ذکر عبادات پر جمانے کی ہدایت کرتی ہے۔ یہ بات بھی محل غور ہے کہ اسلام کے چوہہ سو سالہ دور میں کسی صحابی، تابعی، مجتهد، محدث، عالم یا فقیہ اور بزرگ ولی نے قرآن و سنت اور سیرت سے اسلام کا نصب العین اسٹیٹ کا قیام نہیں سمجھا جس پر پیسویں صدی کے بعض مفارکین نے لٹر پر کے ڈھیر لگادیے۔ ہمارے نزدیک اسلام جیسے واضح نصب العین رکھنے والے مذہب کے متعلق یہ تصور ہی ناقابل فہم اور گمراہ کن ہے کہ اس کی صحیح حقیقت و معنویت یا نصب العین بیسویں صدی تک پرداختھا میں رہا۔

اگر اسلام پوری انسانیت کا مذہب ہے اور قرآن 'ہدی للناس' اور 'بلاغ للناس' ہے، یعنی تمام انسانیت کے لیے پیغام ہے اور پیغمبر اسلام ﷺ کافہ للناس بشیرا و نذیرا، ہیں اور ساری نوع انسانی آپ کی امت دعوت ہے تو جس طرح ایک تاجر اپنا مال پہنچ کی خاطر بعض اوقات خریدار کی طرف سے ناگوار باتوں کو بھی گوارا کر لیتا ہے، اسی طرح داعی کو دعوے کے رویے سے صرف نظر کر کے اور صبر خل کا دامن تھام کر اپنا پیغام پہنچانا ہوگا۔ یہی کامل مسلم معاشرہ ہر دور میں خاموشی سے کرتا رہا تھا کہ رصغیر میں مسلم اسٹیٹ کے اختتام کے وقت مسلم آبادی کا تناسب بکشل دس فیصد رہا ہو گا جو ایک صدی بعد کل آبادی کے ایک تھائی کے قریب جا پہنچا۔ اگر حالات نارمل رہتے اور معاشرہ اپنا کام کرتا رہتا تو قیاس کہتا ہے کہ مزید ایک صدی میں رصغیر کے مسلمانوں کو واضح اکثریت میں بدل جانے سے کوئی طاقت نہیں روک سکتی تھی، مگر دعوتی کام کے بجائے سیاسی ذہن، فکر اور اقتدار کی خواہش نے رصغیر کے معاشرے میں منافرت، دوڑی اور لٹنگ گھول کر اسلام کے سمجھنے کے امکانات ختم نہیں تو نہایت محروم رکر دیے۔ اسلام جیسے آفاقی اور پوری انسانیت کے لیے پیغام رکھنے والے مذہب کو اسٹیٹ کی لٹنگ نائے میں بند کرنا ناقابل فہم ہے۔ جس دین کی تعریف خود پیغمبر اسلام ﷺ نے 'النصیحہ'، یعنی خیر خواہی کے لفظ سے کی ہوا اور بتایا ہو کہ یہ اللہ اور رسول ﷺ، مسلمانوں اور پوری انسانیت کے ساتھ بھائی اور خیر خواہی کا نام ہے، اس کا اولین تقاضا انسانیت کے درمیان ہر قسم کی غلط فہمیوں کو ختم کر کے ان کو پیغام سننے کے موقع مہیا کرنا ہونا چاہیے، جبکہ

اسٹیٹ اور اقتدار کا لفظ ہی، اقوامِ عالم کے درمیان تباہ، فاصلوں اور بدگمانیوں کے ڈھیر کا دینا ہے۔ اگر اسلام کا نصب اعین کسی اسٹیٹ کا قیام ہوتا تو مسلمانوں کے اسلامی اسٹیٹ کو جھوڑ کر برصغیر، جیلیں، انڈو نیشیا اور دنیا بھر میں پھیل کر دعوت اسلام کی تگ و دو بے معنی ہو جاتی ہے۔ برصغیر میں موجود تقریباً پچاس کروڑ مسلمانوں میں تناؤ نے فی صد بیہاں کی مقامی آبادی سے ہے۔ یہی حال دنیا بھر کے مسلم معاشروں کا ہے۔ یہ سب سے بڑی شہادت اور دلیل ہے جو حق نکار اعظم اور علامہ اقبالؒ کے دوقومی نظریے پر سوالیہ نشان قائم کر دیتی ہے، کیونکہ اسلام پوری انسانیت کا منہب ہے نہ کہ ایک قومی یا قابلی نہب جو کہ جغرافیہ کی نگانے میں محدود ہو کر رہ جائے۔

آبادی کے اعتبار سے دنیا کا سب سے بڑا ملک انڈو نیشیا کسی فوج یا اسٹیٹ کے بغیر مسلم ملک بنا اور دوسرا بڑا ملک بگھل دیش مسلم اسٹیٹ کے دور میں نہیں بلکہ برش امپائر کے عین دور شباب میں مسلم اکثریت کا خطہ بنا، اسلام اپنی اشاعت میں کبھی اسٹیٹ کا مرہون منت نہیں رہا۔ دنیا میں مسلم اسٹیٹس بقیٰ بگڑتی رہیں، اس سے اسلام کی رفتار پر کوئی فرق نہیں پڑا بلکہ وہ اپنی اندر وہی تو انہی واپرٹ سے بر ابرئی تھی فتوحات حاصل کرتا رہا کیونکہ نشہ مے تعلق نہیں پیا نے سے

بر صغیر میں اسلام کا نام استعمال کر کے ۵۸ سال پہلے ایک اسٹیٹ وجود میں آگئی مگر اسلام کی اسلام آباد کے ائمہ پورٹ پر نہیں اتر سکا اور نہ مستقبل میں کبھی اتنے کا امکان نظر آتا ہے۔ اسلام تو خیر بہت بڑی چیز ہے، اگر اگلے ۵۸ سال میں صحیح مخفی میں مغربی ڈیوبکری اور سوش جسٹس (سامجی الصاف) ہی آجائے تو ہم اسے بھی اس نظریے کی کامیابی سمجھیں گے، مگر اس کا بھی دور دوستک کوئی امکان نظر نہیں آتا۔ غور کیا جائے تو مسلمانوں کی سوچ و فکر کا رخ انسانی بہبود اور معاشرے کی تغیر کے بجائے اسٹیٹ کے قیام اور حصول اقتدار کی طرف مژاجانا ہی موجودہ پریشانیوں کا بنیادی اور اصل سبب ہے۔ مثلاً امریکہ میں مسلمان تیزی سے اپنے قدم جماتے جا رہے تھے اور عربی اعتبار سے دوسری بڑی کیوٹی بن پکے تھے۔ مسلم معاشرت خاموشی سے اپنا کام کر رہی تھی کہ مسٹر برش کے پہلے ایکشن کے موقع پر مسلمانوں نے اپنی سیاسی طاقت کا مظاہرہ کر دیا جس پر صہیونی طاقتوں کے کان کھڑے ہو گئے جن کا عرصہ امریکہ و مغرب پر ہے جہت اقتدار قائم ہے کہ مسلمانوں کی یہ جرات کہ ہماری حدود میں دخل دیں، یہاں یہ طے کرنا کہ اقتدار پر کون فائز ہو، صرف ہمارا حق ہے، اور اس کے بعد نائن الیون کا ڈرامہ چاگیا اور امریکہ میں مسلمانوں کا وہ حشر کیا گیا کہ جان کے لالے پڑ گئے۔

مسلم معاشرہ کی اندر وہی روح و تو انہی کے خاتمہ کا ایک بہت بڑا سبب تو خود اہل دین کا اعتقادی و فقہی ممالک کے بھگڑوں میں مشغول ہو کر انسانیت کے تین اپنے فریضے سے غافل ہو جانا ہے۔ صدیوں سے مذہبی طبقے کا دائرہ کا رعما ند و عبادات اور نیک بننے کی مشق رہ گیا ہے۔ ان کے پاس انسانیت کی بہبود کے لیے سوچنے کی فرصت نہیں ہے۔ دوسرے سبب مغربی اقوام بالخصوص برطانیہ و فرانس کا عالم پر قائم ہونے والا سیاسی اور علمی و فکری غلبہ ہے۔ برطانیہ نے برصغیر میں اپنے نظام تعلیم، افکار و نظریات اور تمدن و پلچر کے ذریعے ایک ایسی نسل پیدا کر دی جس کی نشوونما خواہشات، خود غرضی، نفس پرستی اور حیوانیت کے خصائص پر ہوئی۔ برصغیر میں برش امپائر پنجاب کی فوج، پلیس اور اٹلی جنگ کے بل بوتے پر قائم رہا۔ اس نے ایک طبقے کو ملک و ملت سے غداری کے عوض زمینیں وجا گیریں دے کر عوام پر تسلط و غلبہ بخشا۔ جب برطانیہ نے

محسوں کیا کہ اس کی پروردہ نسل اس کے نشانے کے مطابق اس خطے کو سنجال سکتی ہے تو یہی اقتدار اس نسل کے جوانے کے حوالے کر کے واپس آگیا۔ پاکستان بننے کے بعد یہ طبقہ گزشتہ ۵۸ سال سے بلا شرکت غیرے ملک کا مالک و مختار بنا ہوا ہے۔ فوجی حکومت ہو یا جمہوری، اصل اقتدار انہی ممالک است یافتہ غدار خاندان انوں کارہا جو ہر دور میں ملک کے وسائل کو اپنی ذاتی جاگیر جان کر لوٹ کھوٹ کرتے رہے۔ ملکوں سے کروڑوں اربوں روپے ہڑپ کر کے معاف اور قیمتی زمینیں کو ٹیوں کے دام اپنے نام الاث کرواتے رہے۔ پاکستان کے حالیہ زلزلے میں یہ ورنی ممالک کی امداد کا ایک بڑا حصہ یہ طبقے ہڑپ کر چکے ہیں۔ یہ اسلام اور قرآن کو اپنے لیے پیغام موت سمجھتا ہے۔ مغرب نے تقریباً ہر ملک میں ایسا طبقہ پیدا کر کے اقتدار و اختیارات اور ملک کی باغ ڈور اس کے ہاتھ سونپ رکھی ہے جو امریکہ و برطانیہ کا خادم بن کر ان کے چشم ابرو کے اشارے پر کام کر رہا ہے۔

غرض مسلم معاشرے کی تباہی کا اصل و بنیادی سبب معاشرے کی روح کا نکل جانا ہے اور قرآن نے انسان کی بہبود کے لیے جو اسپرٹ پیدا کی تھی، اس سے محروم ہوجانا ہے۔ یہی مسلم مفکرین کے لیے وقت کا سب سے بڑا چیخنے ہے کہ اس جاں بلب معاشرے کی روح تو انائی کس طرح واپس لوئے، نہ یہ کہ اقتدار اور حکومت کے ایوانوں نکل عالم و مفکرین کی رسائی کیسے ہو۔ اول تو مغرب کی پروردہ نسل کی خدا اور رسول ﷺ پر ایمان رکھنے والوں کا اقتدار اسکے پہنچنے نہیں دے گی۔ یہ حقیقت دن بدن واضح ہوتی جا رہی ہے کہ مغرب مسلم ممالک میں جمہوریت کے نام پر عراق اور افغانستان کی طرح اپنے فرمائیں دار الہکاروں کی حکومت کا خواہاں ہے۔ بفرض محل دینی جماعتیں اگر کسی مسلم ملک میں ایکشن کے ذریعے اوپر آجھی گئیں تو عالمی طاقتوں نے، جو گزشتہ کئی صدیوں سے صہیونی شیطانوں کی غلام و آلہ کار بن چکی ہیں، انہیں بے بس وے اثر کرنے کے لیے دوسرا انتظام کر رکھا ہے۔ وہ یہ کہ دوسری جنگ عظیم کے فاتحین امریکہ و برطانیہ وغیرہ اپنی فتح کو داعیٰ بنانے اور پوری انسانیت پر نافذ و مسلط کرنے کے لیے اقوام تحدہ کو وجود بخشا، اور یو این او کے ذریعے دنیا یہ انسانیت پر اپنا اقتدار مستخدم کر لیا۔ دنیا کے سارے ممالک یہاں مسلم ممالک یو این او کے چارٹر پر دستخط کر کے اس بات کا عہد کر چکے ہیں کہ وہ اپنے اپنے ملکوں میں یو این او کے مطالبات کو نافذ کریں گے اور اپنے ملکی و قومی آسمیں و قوانین کو بدل کر ان کے مطابق بنائیں گے۔

یو این او کا یہ دستور اور چارٹر مغربی طاقتوں کے مفادوں، خواہشات اور تمدن کے مطابق اور آسمانی تعلیمات کے متوازی بلکہ بر عکس ہے۔ مثلاً اس کی ایک دفعہ یہ ہے کہ بالغ عمر کے مرد و عورت رنگ نسل، جغرافیہ اور مذہب کی تفریق کے بغیر شادی کر سکیں گے۔ اب آپ کسی مسلمان اڑکی کو غیر مسلم سے شادی کرنے سے نہیں روک سکتے۔ ایک دفعہ یہ ہے کہ کسی مجرم کو ایسی سزا نہیں دی جائے گی جس سے اس کی تدبیل ہو یا اسے اذیت ہو، یعنی قرآن کے حدود و قصاص کے تمام قوانین یک لخت ختم۔ ایک دفعہ یہ ہے کہ مرد و عورت ہر اعتبار سے مساوی ہوں گے۔ اس سے قرآن کے تمام معاشرتی و عائلی قوانین ختم ہو جاتے ہیں، مثلاً طلاق دینے کا حق جس طرح مرد کو ہے، عورت کو بھی دینا ہوگا۔ اسی طرح قرآن کے وراثت کے تمام قوانین منسوخ ہو جاتے ہیں۔ اڑکے کے دو حصے اور اڑکی کا ایک حصہ نہیں، بلکہ مساوی حق ہوگا۔ چند سال پہلے مصری عدالت نے دو اڑکوں کو جنسی تعلق قائم کرنے کی وجہ سے سزا دی تو اس پر حسمی مبارک کو یہ کہ مغرب سے معافی مانگنا پڑی کہ ابھی

معاشرے میں قرآن کا کچھ (فسودہ) اثر باتی ہے اس لیے غلطی ہوئی، ورنہ یا ان ملزمن کا بنیادی حق ہے۔ یواین اوپرے ہی طے کرچکی ہے کہ دنیا میں نیوکلیر پارٹنے کا حق صرف پانچ بڑی طاقتوں ہی کا ہے تاکہ مغرب کی دہشت پوری دنیا پر طاری رہے۔ غرض پوری دنیا پر اقوام متحده کے نام سے مغرب کا عالمی اقتدار قائم ہو چکا ہے اور یواین اولکا یہ حق دنیا کے تمام مک تسلیم کرچکے ہیں کہ اس کے آئین و قوانین اور قراردادوں کی خلاف ورزی کرنے والی حکومتوں پر یواین اولکو فوج کشی کر کے ان حکومتوں کو ختم کرنے کا حق ہے، جیسا کہ افغانستان میں ہو چکا ہے۔

موجودہ حالات میں اقوام متحده کے قوانین اور چارڑی کی خلاف ورزی کرنے کی جرأت چیلن اور بھارت جیسے ملک بھی اپنے میں نہیں پاتے تو مسلم ممالک کس شمار میں ہیں؟ یہ آج کی دنیا کے زمینی مقائق ہیں۔ اب ان کو سامنے رکھ کر بتائیے، اگر دنیٰ جماعتیں کسی خطے یا ملک میں انتخابات کے ذریعے اقتدار تک پہنچ بھی گئیں تو وہ کیا کچھ کر پائیں گی اور کس طرح اسلام کا نفاذ کریں گی؟ موجودہ حالات میں ہمارے پاس واحد آپشن (راستہ) یہی رہ جاتا ہے کہ قرآن و اسلام نے پوری انسانیت کی بہبود کا جو پیغام اور پروگرام دیا ہے، اس سے دنیا کے انسانیت کو روشناس کرائیں، اور خود عملی غورونہ بن کر جدید ذرائع ابلاغ کے ذریعے دعوت کا امپارے قائم کر کے تمام انسانیت کو ان کی دنیا آخرت کی سرخروئی و سفرازی کی یقینی راہ کی طرف بلائیں، تھا کہ اقتدار کے حصول کی دوڑ میں شامل ہو کر اقوام عالم کے حریف بن جائیں۔ پوری تاریخ شاہد عمل ہے کہ جب کبھی معاشرہ و افراد پر ایمان و اسلام کا رنگ چڑھا تو خود بخود اسلامی اسٹیٹ قائم ہو گئی۔ پوری تاریخ میں ایسا کبھی نہیں ہوا کہ اسٹیٹ کے ذریعے معاشرہ و افراد میں ایمان و اسلام قائم ہوا ہو غرض وقت کا سب سے بڑا چیلنج اور بنیادی سوال ہے، اسٹیٹ یا سماں؟ ہر مسلمان خاص طور پر مسلم مفکرین و زعماء اور قرآن و سنت کا علم رکھنے والوں کے لیے یہ سوال وقت کی سب سے بڑی آزمائش اور ان کے فہم و بصیرت کا امتحان ہے۔ اس سوال کا جواب یا فیصلہ امت مسلمہ بلکہ پوری انسانیت کا مستقبل طے کرے گا۔

الشّریعہ

اسلامی ویب سائٹ

اردو زبان میں

مضامین و مقالات	اسلام کیا ہے؟
آپ نے پوچھا	ماہنامہ الشریعہ
ڈائریکٹری	اسلامی ویب سائٹ

www.alsharia.org